



**Манько Святлана  
Сяргееўна,  
настаўнік нямецкай мовы**

**Аб роднай мове**

Мы амаль не ўжываем  
Беларускія словы.

Стала роднай чамусьці  
Для нас руская мова.

Але ж мы, беларусы,  
Мы сваю мову маем.  
Дык чаму ж, не пайму я,  
Мы яе забываем?

У нас прыгожая мова,  
Мілагучная мова.

Так цудоўна гучаць  
Беларускія словы!

Беларуская мова—  
Мова продкаў-ліцвінаў.  
Згіне мова народа—  
І народ сам загіне.

Трэба родную мову  
Шанаваць, як святыні,  
Каб не выпаў ёй лès  
Той, што выпаў латыні.

## **Вясна**

Сонейка прыгрэла,  
Зашумелі раўчукі,  
Вярнуліся з-за мора  
Вясёллыя шпакі.

Агледзелі свой домік  
І сталі шчабятцаць.  
Ім трэба мяккі ложак  
Для дзетак рыхтаваць.

Зрабіў свой вылет першы  
Нясмелы матылёк,  
Гудуць ля вулля пчолы  
Так, што чуваць здалёк.

Прачнуліся мурашкі,  
Жучкі і чарвячкі,  
Аглядваюць прасторы,  
Нібыта навічкі.

У поле выйшлі людзі:  
Пара ўжо працаваць—  
Усюды ў прыродзе  
Крокі вясны чуваць.

## **Мая Беларусь**

Я люблю сваю Радзіму,  
Поле, лес і пералескі,  
Першы снег, і спеў птушыны,  
І блакітныя пралескі.

Беластвольныя бярозкі,  
Нібы стройныя дзяўчаты,  
Куст шыпшыны ля дарогі  
І рамонкі каля хаты.

Я люблю сваю Радзіму,  
Подых ветру, сонца ласкі,  
Даўніны сівой паданні,  
Песні маці, яе казкі.

Я люблю сваю Радзіму,  
Беларускі наш народ.  
Хай жыве шчасліва, у згодзе  
І ў здабытку з году ў год